

कार्यपालक सहायक का पैनल निर्माण हेतु जिला पदाधिकारी की अध्यक्षता में गठित समिति की आहुत बैठक दिनांक 03.03.2016 की कार्यवाही :-

दिनांक 03.03.2016 को अपराहन 5.00 बजे कार्यपालक सहायक के पैनल निर्माण हेतु जिला पदाधिकारी की अध्यक्षता में गठित समिति की बैठक सम्पन्न हुई, जिसमें निम्नांकित पदाधिकारी उपस्थित हुए-

1. जिला पदाधिकारी, नवादा- अध्यक्ष
2. अपर समाहर्ता, नवादा-सदस्य
3. जिला स्थापना उप समाहर्ता, नवादा- सदस्य सचिव
4. जिला कल्याण पदाधिकारी, नवादा- सदस्य
5. जिला भू-अर्जन पदाधिकारी, नवादा- सदस्य
6. जिला सूचना पदाधिकारी, नवादा- सदस्य

बैठक में दिनांक 30.01.2016 को सम्पन्न बैठक की कार्यवाही के आलोक में न्यूनतम अहर्ता पूर्ण करने वाले आवेदकों की प्रकाशित सूची के विरुद्ध प्राप्त आपत्तियों की समीक्षा की गई। समीक्षा के पश्चात् सर्वसम्मति से निर्णय लिया गया कि मैट्रिक की न्यूनतम शैक्षणिक अहर्ता प्राप्त सभी आवेदकों को चयन हेतु निर्धारित परीक्षा में भाग लेने का मौका दिया जाय, साथ ही जिन आवेदकों द्वारा आवेदन में कतिपय त्रुटियों के निस्तार हेतु साक्ष्य सहित आपत्ति दिया गया है, उनके आवेदनों में त्रुटियों को सुधार कर लिया जाय।

इसके अतिरिक्त अब चूँकी सभी न्यूनतम शैक्षणिक अहर्ता मैट्रिक पास आवेदकों का जाँच परीक्षा लिया जाना है ऐसी स्थिति में अभ्यर्थियों की अधिक संख्या को ध्यान में रखते हुए निम्नांकित निर्णय लिया गया :-

1. सभी अभ्यर्थियों का लिखित जाँच परीक्षा एक ही दिन दिनांक 20 मार्च 2016 को ली जायेगी जिसके लिए 6 सेन्टर बनाये जायेंगे। प्रत्येक परीक्षा केन्द्र पर अधिकतम 700(सात सौ) अभ्यर्थियों की बैठने की क्षमता को ध्यान में रखते हुए केन्द्र का निर्धारण हेतु स्थापना उप समाहर्ता, नवादा संचिका में प्रस्ताव देंगे।
2. सभी परीक्षा केन्द्र पर केन्द्राधीक्षक के रूप में एक पदाधिकारी और कमरे की संख्या के अनुसार दो सरकारी कर्मी वीक्षक के रूप में नामित किये जायेंगे।
3. प्रश्न पत्रों को तैयार करने हेतु उप विकास आयुक्त, नवादा की अध्यक्षता में दल का गठन किया जायेगा, जो 50 अंकों का वस्तुनिष्ठ प्रश्न पत्र तैयार करेंगे। जिसमें कम्प्यूटर ज्ञान से संबंधित कुल 20 अंकों के एवं General Aptitude एवं सामान्य ज्ञान के कुल 30 अंकों के प्रश्न होंगे, सभी प्रश्नों के उत्तर देना अनिवार्य होगा।
4. परीक्षा अवधि 10.00 बजे पूर्वाहन से 11.30 बजे पूर्वाहन तक कुल डेढ़ घंटा (1.30) का होगा।

5. परीक्षा समाप्ति के तुरन्त बाद प्रत्येक केन्द्र के केन्द्राधीक्षक एवं वीक्षक उत्तर पुस्तिकाओं का मूल्यांकन अपनी देख-रेख में सम्पन्न करायेंगे तथा अंक पत्र तैयार करेंगे जो कि सील बंद कर जिला पदाधिकारी, द्वारा नामित पदाधिकारी को हस्तगत करायेंगे। नामित पदाधिकारी सील्ड पैकेट को खोलकर सभी केन्द्रों से प्राप्त रिजल्ट को Computer में फीड कर उसी दिन Merit List तैयार करेंगे एवं जिला पदाधिकारी के समक्ष उपस्थापित करेंगे। तथा उनसे अनुमति प्राप्त कर उसी दिन जाँच परीक्षा का परीक्षाफल प्रकाशन कर दिया जायेगा।
6. सभी अभ्यर्थी अनिवार्य रूप से अपने द्वारा भरे गये आवेदन का PDF एवं फोटोयुक्त मैट्रिक प्रवेश पत्र के साथ ही दो पासपोर्ट साईज फोटो जिसके पीछे अपना नाम पता एवं ID संख्या अंकित कर लायेंगे। इसके बिना परीक्षा केन्द्र में प्रवेश निषेध होगा। जिला सूचना एवं विज्ञान पदाधिकारी, नवादा IT Maneger श्री दयानन्द ठाकुर की सहायता से सभी चयनित अभ्यर्थियों का फोटोयुक्त उपस्थिति तैयार कर सभी केन्द्रों के केन्द्राधीक्षकों को उपलब्ध करायेंगे। उक्त के आलोक में जिला सूचना एवं विज्ञान पदाधिकारी (NIC) नवादा इसे जिला के Web site पर प्रकाशित करेंगे, साथ ही जिला सूचना एवं जनसम्पर्क पदाधिकारी, नवादा इसे दैनिक समाचार पत्र में प्रकाशित करना सुनिश्चित करेंगे।